

27 ta' Novembru, 1954

Inhalef :

Chev. Onor. Dr. W. Harding, B.Litt., LL.D.

Il-Pulizija *versus* Manwel Mizzi et.

**Appell — Nullità — Prostituzzjoni — Licenza tas-Sewqan — Kancellament jew Sospensjoni — Sentenza — Digriet Interlokutorju — Art. 425 u 427 tal-Kodiċi Kriminali — Art. 59 u 60 tal-Kap. 13**

*B'materja kriminali, jista' jkun hemm appell minn sentenza jew min digriet interlokutorju: u sentenza, fl-isferu ta' l-appellabilità, hija evidentement dik li tipproceedi definitivament, sija bil-kundanna, jew bil-liberazzjoni taht il-procedimenti ta' l-art. 23 tal-Kodiċi Kriminali, jew bl-assolutorja ta' l-imputat.*

*Digriet interlokutorju jista' jiġi appellat "qabel" is-sentenza biss jekk ikun ipprekluda l-kontinwazzjoni tal-kawża. Jekk ma jkunx ipprekluda l-kontinwazzjoni tal-kawża, allura jista' jiġi appellat "wara" s-sentenza, flimkien magħha, u biss jekk is-sentenza stess tkun appellabbli.*

*L-espressjoni "Digriet Interlokutorju" għandha sens ampju, b'mod li tikkompreni mhux biss provvedimenti interinali jew ordinatorji mogħtija fil-kors tal-kawża, imma anki kull rerta ta' digriet.*

*Għaldaqstant, digriet li bih il-Magistrat ikun irriġetta talba tal-Kummissarju tal-Pulizija għall-kancellament jew sospensjoni tal-licenza tas-sewqan ta' bniedem li ġie misjub hati ta' għajrien minn fuq il-qliegħ tal-prostituzzjoni ta' persuni oħra, ma hux digriet interlokutorju, jekk ġie mogħti wara s-sentenza li sabet bil dak il-bniedem hati ta' dak id-delitt, billi dak id-digriet ma*

ipprekludja il-kontinwazzjoni tal-kawża, u ma jistennies sentenza warajh. U għalhekk mhux appellabbli.

Lanqas jista' digriet simili jitgħies sentenza jekk, appartu rajunijiet oħra, jte mogħti kameeralment u mhux "in open court", jew, fil-każi kongruwi, bil-bibien magħluqa; u għalhekk lanqas taħt dan l-aspett dak id-digriet ma huwa appellabbli.

L-appell tal-Prosekuzzjoni minn digriet simili huwa għalhekk irritu u null. Ir-rimedju għal każijiet bħal dan huwa rikors għar-revoka ta' dak id-digriet "contrario imperio"; s'intendi, "si et quotiens".

B'sentenza tagħha ta' l-14 ta' Awissu, 1954, il-Qorti Kriminali tal-Magistrati ta' Malta sabet lil Karminu Fenech hati ta' għe'xien mill-qliegħ tal-prostituzzjoni ta' persuni oħra, u kkundannatu għall-piena tal-lavuri furzati għal żmien saħrejn;

"Wara" s-sentenza, il-Kummissarju tal-Pulizija għamel rikors, li bih talab li, in każi għall-art. 59 u 60 tal-Kap. 18, dik il-Qorti tħassar, jew tissopendi għal żmien li jidhrilha xieraq, il-liċenza tas-sewqan ta' dana Fenech;

B'digriet tat-2 ta' Settembru, 1954, dik il-Qorti eħadet it-talba;

B'rikors fol. 14 l-Attorney General appella minn dan id-digriet, u talab li jiġi revokat u li tiġi akkolta t-talba għall-kancellament jew sospenzjoni tal-liċenza fuq imsemmija;

Id-difiza eċċepiet l-inappellabilità tad-digriet in parola;

Trattat l-appell fuq dan il-pont, din il-Qorti rriflettiet;

Mid-dispożizzjonijiet tal-Kodiċi Kriminali jidher ċar li jista' jkun hemm appell jew minn sentenza jew minn digriet interlokutorju. Mill-qari ta' l-art. 425 jidher evidenti li "sentenza", fl-isfera ta' l-appellabilità, huja dik li ttiprovvedi "definitivament", jew, kif jingħad, "terminat negotium de quo agitur". bil-kundanna jew, fil-każ ta' l-art. 23, bid-dikjarazzjoni ta' reità (art. 429(2)) jew bl-assolutorja ta' l-imputat;

Skond l-art. 427, digriet interlokutorju jista' jiġi appellat "qabel" is-sentenza biss, fil-każ li jkun ipprekluda l-kon-

tinwazzjoni tal-kawża: jekk ma jkunx ipprekluda l-kontinwazzjoni tal-kawża, allura jista' jiġi appellat "wara" s-sentenza, flimkien magħha, u biss jekk din stess tkun appellabli;

Issa, għalkemm l-espressjoni "digriet interlokutorju" għandha sens ampju, b'mod li tikkompreni mhux biss provvedimenti interinali jew ordinatorji mogħtija fil-kors tal-kawża, imma anki kull xorta ta' digriet (ara Appell Kriminali "Anderson vs. Galea", 16 ta' Ottubru, 1901; "Grima vs. Mizzi" 19 ta' Marzu, 1926; "Pulizija vs. Lavetti" 4 ta' Gunju, 1938), eppure d-digriet issa mpunjat mill-Prosekuzzjoni żgur ma jistax ikun digriet interlokutorju, għax gie mogħti "wara" li giet deċiża l-kawża, mentri l-fatt stess li fi-art. 127 il-liġi ta'għmel id-distinzjoni bejn digriet li jipprekludi u digriet li ma jipprekludix id-kontinwazzjoni tal-kawża. juri k'arment li d-digriet interlokutorju "post se expectat sententiam":

Digriet interlokutorju, għalhekk, ma kienx żgur:

Lanqas ma jista' dak id-digriet jitqies "sentenza". Infatti, apparti raġunijiet oħra, li ma hemmx b'zonn jingħadu, hu cert li dan id-digriet gie mogħti mhux "in open Court". Jew almenu, fil-każijiet kongruwi, bil-bibien magħluqa (art. 660), iżda "kamerament" (ara verbal fol. 9). Issa, għalkemm skond l-art. 658 Kap. 12, il-kelma "deċiżjoni" tikkompreni anki digriet jew ordni definitiv tal-Qorti, però hu essenzjali, skond l-istess liġi (art. 659), li d-deċiżjoni, biex tkun tali, tkun pronunzjata "f'seduta", generalment bil-miftuh, ammenokkè ma jkunx hemm raġunijiet li jintgħalqu l-bibien (art. 660): mentri dan kien digriet "kamerati", li għalhekk ma jistax, skond il-liġi stess, jitqies "deċiżjoni". Dan apparti s-sens mistrett tal-kelma "sentenza" għall-finijiet ta' l-appell, kif fuq spjegat:

Il-Prosekuzzjoni ċċitat is-sentenza "Pulizija vs. Bezzina", App. Krim. 16 ta' April, 1913. Però dak kien digriet interlokutorju fis-sens ampju fuq imsemmi; għax bih id-Qorti ddikjarat l-imputat dementi, u b'hekk id-digriet ipprekluda l-kontinwazzjoni tal-kawża fil-meritu tar-responsabilità għar-

reat dedott, u ma kienx moghti "wara" s-sentenza, kif inhu dan il-każ; barra mill-fatt li dak kien digriet moghti fis-seduta, u mhux kament; u

Ir-rimedju għal każijiet bħal dak attwali hu rikors għar-revoka "contrario imperio"; s'intendi "si et quatenus";

Għal dawn ir-raġunijiet, din il-Qorti tiddikjara irritu u null l-appell tal-Prosekuzzjoni; u bħala tali tirrespingieb.

---